

फा.सं.- डब्ल्यू-11011/15/2020-जेजेएम-||-डीडीडब्ल्यूएस

राष्ट्रीय जल जीवन मिशन

भारत सरकार

जल शक्ति मंत्रालय

पेयजल एवं स्वच्छता विभाग

**राष्ट्रीय जल जीवन मिशन के क्षेत्र भागीदारों का पैनेल तैयार करने हेतु प्रस्ताव
आमंत्रित करने के लिए रोलिंग विज्ञापन**

भारत सरकार ने अपने एक महत्वपूर्ण कार्यक्रम के रूप में 'जल जीवन मिशन' की शुरुआत की है। इसका उद्देश्य 2024 तक देश में सभी ग्रामीण परिवारों के लिए सुरक्षित और पर्याप्त पेयजल उपलब्ध कराना है। 'जल जीवन मिशन-हर घर जल' का कार्यान्वयन राज्यों/संघ राज्य क्षेत्रों की भागीदारी से नियमित तथा दीर्घकालिक आधार पर जल आपूर्ति की मात्रा, गुणवत्ता और वहनीयता पर फोकस के साथ कार्यशील पारिवारिक नल कनेक्शन (एफएचटीसीसी) के जरिए पीने योग्य जल की व्यवस्था करने हेतु किया जा रहा है।

2. राष्ट्रीय जल जीवन मिशन (एनजेजेएम), पेयजल एवं स्वच्छता विभाग (डीडीडब्ल्यूएस), जल शक्ति मंत्रालय 'क्षेत्र भागीदारों' अर्थात जल जीवन मिशन के क्रियान्वयन को सुविधाजनक बनाने के लिए व्यापक पहुँच और प्रभाव के साथ जल क्षेत्र में सक्रिय रूप से कार्य करने वाले संगठनों के रूप में मिशन के साथ गहनता के साथ कार्य करने हेतु फाउण्डेशन, न्यासों, एनजीओ, समुदाय आधारित संगठनों (सीवीओ), वीओ आदि के लिए अवसर प्रदान करता रहा है।

3. एनजेजेएम इस रोलिंग विज्ञापन के माध्यम से पात्र फाउण्डेशनों, न्यासों, एनजीओ, पंजीकृत सोसाइटियों, सामुदायिक संगठनों (सीवीओ), वीओ आदि से **31 दिसम्बर, 2024 तक क्षेत्र भागीदारी के रूप में कार्य करने हेतु ऑनलाइन प्रस्ताव आमंत्रित करता है।**

4. यह उल्लेखनीय है कि क्षेत्र भागीदारों द्वारा गतिविधियों के निष्पादन हेतु **विभाग द्वारा कोई निधि उपलब्ध नहीं कराई जाएगी।** क्षेत्र भागीदारों से उच्च नैतिक और नीतिपरक मानकों की आशा है।

5. पात्रता, अनुभव और नियोजन की शर्तों के बारे में तथा इस राष्ट्रीय निर्माण कार्य में कैसे आवेदन तथा भागीदारी करनी है, से संबंधित अधिक जानकारी के लिए <https://jalshakti-ddws.gov.in/sector-partners> पर क्षेत्र भागीदारों के पैनेल हेतु विस्तृत रुचि की अभिव्यक्ति और संदर्भ शर्तें देखें।

6. यह प्रस्तावों के लिए एक खुला आमंत्रण है। **किसी माह में प्राप्त होने वाले प्रस्तावों का आगामी माह तक मूल्यांकन कर दिया जाएगा तथा प्रतिक्रिया भी दे दी जाएगी।**

7. इसके अलावा, अन्य जानकारी, यदि कोई हो, अवर सचिव (जेजेएम-||), राष्ट्रीय जल जीवन मिशन, चौथा तल, सीजीओ कॉम्प्लैक्स, लोदी रोड, नई दिल्ली को पत्र लिखकर या jjm2-dws@gov.in पर ईमेल द्वारा अथवा 011-24368561, 24363515 दूरभाष संख्याओं के माध्यम से प्राप्त की जा सकती है।

(विकास श्रीवास्तव)

अवर सचिव, भारत सरकार